

ਏਕੋਲ ਟੈਂਪਲਟਨ ਹੱਥ-ਪੁਸਤਕ

2023-
2024



ਸਕੂਲ ਸਮਾਂ ਸੂਚੀ

ਸਾਡਾ ਸਕੂਲ ਇੱਕ ਸੰਤੁਲਿਤ ਸਮਾਂ ਸੂਚੀ ਦਾ ਪਾਲਨ ਕਰਦਾ ਹੈ। ਕਿੰਡਰਗਾਰਟਨ ਇਸ ਸੂਚੀ ਤੇ ਬਾਹਰ ਹੈ ਤੇ ਇਸ ਦਾ ਸਮਾਂ ਅੱਧੇ ਦਿਨ ਦਾ ਹੀ ਹੈ।

8:45 - ਸਕੂਲ ਦੇ ਖੇਡ ਮੈਦਾਨ ਵਿੱਚ ਨਿਗਰਾਨੀ ਮੌਜੂਦ ਹੋਵੇਗੀ। ਇਸ ਤੋਂ ਪਹਿਲਾਂ ਆਪਣੇ ਬੱਚੇ ਨੂੰ ਸਕੂਲ ਨਾ ਛੱਡੋ।

8:55 - ਘੰਟੀ ਵੱਜਦੀ ਹੈ ਤੇ ਵਿਦਿਆਰਥੀ ਸਕੂਲ ਵਿੱਚ ਦਾਖਲ ਹੁੰਦੇ ਹਨ।

9:05 - ਸਵੇਰ ਦੀਆਂ ਘੋਸ਼ਣਾਵਾਂ

10:40 - 10:55 - ਭੋਜਨ ਅੰਤਰਾਲ

10:55 – 11:20 - ਬਾਹਰੀ ਖੇਡ ਅੰਤਰਾਲ

12:55 – 1:50 - ਦੁਪਹਿਰ ਦਾ ਭੋਜਨ ਤੇ ਬਾਹਰੀ ਖੇਡ ਅੰਤਰਾਲ

3:30 – ਛੁੱਟੀ

ਕਿੰਡਰਗਾਰਟਨ ਵਿੱਚ ਵਿਦਿਆਰਥੀ ਸਵੇਰ ਜਾਂ ਦੁਪਹਿਰ ਦੀ ਕਲਾਸ ਵਿੱਚ ਦਾਖਲ ਹੁੰਦੇ ਹਨ

ਕਿੰਡਰਗਾਰਟਨ ਵਿੱਚ ਸਵੇਰ ਦੀ ਕਲਾਸ 8:55 ਤੋਂ 11:25 ਤੱਕ ਹੁੰਦੀ ਹੈ।

ਕਿੰਡਰਗਾਰਟਨ ਵਿੱਚ ਦੁਪਹਿਰ ਦੀ ਕਲਾਸ 12:55 ਤੋਂ 3:30 ਤੱਕ ਹੁੰਦੀ ਹੈ। 12:50 ਤੋਂ ਪਹਿਲਾਂ ਆਪਣੇ ਬੱਚੇ ਨੂੰ ਸਕੂਲ ਨਾ ਛੱਡੋ।

ਦਫ਼ਤਰ ਦਾ ਸਮਾਂ:

ਸਾਡੇ ਸਕੂਲ ਦਾ ਦਫ਼ਤਰ ਸਵੇਰੇ 8:30 ਤੋਂ ਸ਼ਾਮ 4 ਵਜੇ ਤੱਕ ਖੁੱਲ੍ਹਾ ਹੈ।

ਮਾਪਿਆਂ ਸਮੇਤ ਸਭ ਮੁਲਾਕਾਤੀਆਂ ਨੂੰ ਸਕੂਲ ਪਹੁੰਚਣ ਤੇ ਦਫ਼ਤਰ ਵਿਖੇ ਹਾਜ਼ਰ ਹੋਣ ਲਈ ਬੇਨਤੀ ਕੀਤੀ ਜਾਂਦੀ ਹੈ।

ਗ਼ੈਰ ਹਾਜ਼ਰੀ:


ਕਿਸੇ ਵੀ ਕਾਰਨ ਕਰਕੇ ਜੇਕਰ ਤੁਹਾਡਾ ਬੱਚਾ ਸਕੂਲ ਨਹੀਂ ਆ ਸਕਦਾ ਤਾਂ ਦਫ਼ਤਰ ਨੂੰ ਸਵੇਰੇ 9 ਵਜੇ ਤੱਕ ਇਸ ਦੀ ਜਾਣਕਾਰੀ ਦੇ ਦਿੱਤੀ ਜਾਵੇ। ਇਹ ਜਾਣਕਾਰੀ (204)589-9853 'ਤੇ ਵੈੱਇਸਮੇਲ ਜਾਂ ecole.templeton@7oaks.org 'ਤੇ ਈਮੇਲ ਰਾਹੀਂ ਦੇ ਦਿੱਤੀ ਜਾਵੇ।

ਜੇਕਰ ਸਕੂਲ ਦੀ ਜਾਣਕਾਰੀ ਤੋਂ ਬਗ਼ੈਰ ਕੋਈ ਬੱਚਾ ਗ਼ੈਰ-ਹਾਜ਼ਰ ਹੁੰਦਾ ਹੈ ਤਾਂ ਬੱਚੇ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਮਾਪਿਆਂ, ਸਰਪ੍ਰਸਤਾਂ ਜਾਂ ਦਿੱਤੇ ਗਏ ਐਮਰਜੰਸੀ ਨੰਬਰਾਂ ਰਾਹੀਂ ਸੰਪਰਕ ਕੀਤਾ ਜਾਵੇਗਾ।

ਪਤਾ, ਫ਼ੋਨ ਨੰਬਰ ਜਾਂ ਈਮੇਲ ਬਦਲਣ ਦੀ ਜਾਣਕਾਰੀ ਸਕੂਲ ਨੂੰ ਜਲਦ ਤੋਂ ਜਲਦ ਦੇ ਦਿੱਤੀ ਜਾਵੇ।

ਏਕੋਲ ਟੈਂਪਲਟਨ ਸੰਧੀ ਖੇਤਰ ਇੱਕ 'ਤੇ ਸਥਿਤ ਹੈ, ਤੇ ਰੈੱਡ ਰਿਵਰ ਮਿਟੀਸ ਦੀ ਜੱਦੀ ਧਰਤੀ ਹੈ।

ਸਵੇਰ ਤੇ ਦਿਨ ਖ਼ਤਮ ਹੋਣ ਦੇ ਰੁੜਾਨ



ਸਾਹਮਣੇ ਵਾਲਾ ਬੱਸ ਚੈਕ:

(ਸਕੂਲ ਦਾ ਉੱਤਰੀ ਪਾਸਾ)

ਸਾਹਮਣੇ ਵਾਲਾ ਗੋਲ ਚੱਕਰ ਬੱਸਾਂ ਤੇ ਡੇਅ-ਕੇਅਰ ਵਾਲਿਆਂ ਲਈ ਰਾਖਵਾਂ ਹੈ।

ਇਹ ਸੁਰੱਖਿਆ ਲਈ ਜ਼ਰੂਰੀ ਹੈ। ਕਿਸੇ ਵੀ ਸਮੇਂ ਏਥੇ ਦਾਖਲ ਹੋਣਾ ਮਨ੍ਹਾਂ ਹੈ। ਕਿੰਡਰਗਾਰਟਨ ਤੇ ਫੀਲਡ ਯਾਤਰਾਵਾਂ ਲਈ ਸਕੂਲ ਵਿੱਚ ਬੱਸਾਂ ਸਾਰਾ ਦਿਨ ਹੀ ਆਉਂਦੀਆਂ ਜਾਂਦੀਆਂ ਰਹਿੰਦੀਆਂ ਹਨ। ਅਸੀਂ ਆਪਣੇ ਬੱਚਿਆਂ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣਾ ਚਾਹੁੰਦੇ ਹਾਂ।

ਸਕੂਲ ਆਉਣਾ:

ਸਵੇਰ ਦੀ ਘੰਟੀ 8:55 'ਤੇ ਵੱਜਦੀ ਹੈ। ਇਸ ਸਮੇਂ ਬੱਚੇ ਆਪਣੇ ਅਧਿਆਪਕਾਂ ਨੂੰ ਤੈਅ ਦਰਵਾਜ਼ਿਆਂ 'ਤੇ ਮਿਲਣਗੇ। ਕੇਸ਼ਿਸ਼ ਕਰੋ ਕਿ ਸਮੇਂ ਸਿਰ ਪਹੁੰਚਿਆ ਜਾਵੇ; ਬਲਕਿ ਸਮੇਂ ਤੋਂ ਪਹਿਲਾਂ ਹੀ।

ਮਾਪੇ ਪਾਰਕਿੰਗ ਲੈਟ ਦਾ ਗੋਲ ਚੱਕਰ ਆਪਣੇ ਬੱਚੇ ਨੂੰ ਸੁਆਗਤੀ ਬਾਲਗ ਕੋਲ ਛੱਡਣ ਵਾਸਤੇ ਵਰਤ ਸਕਦੇ ਹਨ। ਇਸ ਸਮੇਂ ਚੈਕ ਵਿੱਚ ਗੱਡੀ ਖੜ੍ਹੀ ਕਰਨਾ ਮਨ੍ਹਾਂ ਹੈ। ਅਸੀਂ ਸਵੇਰ ਦੇ ਸਮੇਂ ਰੁਕੇ, ਛੱਡੇ, ਜਾਉ ਨਿਯਮ ਵਰਤਦੇ ਹਾਂ।

ਕਿਰਪਾ ਕਰਕੇ ਧਿਆਨ ਤੇ ਸੰਜਮ ਵਰਤਿਆ ਜਾਵੇ।

ਅਸੀਂ ਸਮਝ ਸਕਦੇ ਹਾਂ ਕਿ ਤੁਸੀਂ ਮੈਦਾਨ ਵਿੱਚ ਆ ਕੇ ਆਪਣੇ ਬੱਚੇ ਨੂੰ ਆਪਣੇ ਜਮਾਤੀਆਂ ਨਾਲ ਵੇਖਣਾ ਚਾਹੁੰਦੇ ਹੋ। ਤੁਹਾਡਾ ਸੁਆਗਤ ਹੈ! ਸੜਕ 'ਤੇ ਕਾਰ ਖੜ੍ਹੀ ਕਰੋ ਤੇ ਆ ਜਾਉ। ਸਟਾਫ਼ ਦੀਆਂ ਰਾਖਵੀਆਂ ਥਾਂਵਾਂ 'ਤੇ ਕਾਰ ਖੜ੍ਹੀ ਨਾ ਕਰੋ। ਕੇਵਲ ਉਹ ਥਾਂਵਾਂ ਜਿਨ੍ਹਾਂ 'ਤੇ 'ਵਿਜ਼ਿਟਰ' ਲਿਖਿਆ ਹੋਇਆ ਹੈ, ਉਹੀ ਤੁਹਾਡੇ ਲਈ ਹਨ।

ਛੁੱਟੀ ਤੋਂ ਬਾਅਦ ਸਕੂਲ ਤੋਂ ਲੈ ਕੇ ਜਾਣਾ:

ਕਿੰਡਰਗਾਰਟਨ, ਪਹਿਲੀ ਤੇ ਦੂਜੀ ਜਮਾਤ ਦੇ ਸਭ ਵਿਦਿਆਰਥੀਆਂ ਨੂੰ ਮਿਲਣ ਲਈ ਤੁਸੀਂ ਉਨ੍ਹਾਂ ਲਈ ਰਾਖਵੇਂ ਦਰਵਾਜ਼ੇ 'ਤੇ ਆ ਸਕਦੇ ਹੋ ਤਾਂ ਕਿ ਉਨ੍ਹਾਂ ਦੇ ਅਧਿਆਪਕਾਂ ਨੂੰ ਪਤਾ ਲੱਗ ਸਕੇ ਕਿ ਉਹ ਸੁਰੱਖਿਅਤ ਢੰਗ ਨਾਲ ਘਰ ਜਾ ਰਹੇ ਹਨ।

ਜੇਕਰ ਤੁਹਾਡਾ ਬੱਚਾ ਤੀਜੀ ਤੋਂ ਪੰਜਵੀਂ ਜਮਾਤ ਦਾ ਹੈ ਤੇ ਘਰ ਜਾਣ ਲਈ ਤੁਹਾਨੂੰ ਮਿਲੇਗਾ, ਸਭ ਬੱਚਿਆਂ ਨੂੰ ਪਾਰਕਿੰਗ ਲੈਟ ਰਾਹੀਂ ਲਿਜਾਇਆ ਜਾਵੇਗਾ। ਇਸ ਵਿੱਚ ਗੋਲ ਚੱਕਰ ਵਿੱਚ ਉਡੀਕ ਕਰ ਰਹੇ ਮਾਪੇ ਵੀ ਸ਼ਾਮਲ ਹਨ। ਕਿਰਪਾ ਕਰਕੇ ਕਾਰ 'ਚੋਂ ਉੱਤਰ ਕੇ ਆਪਣੇ ਬੱਚੇ ਨੂੰ ਮਿਲੋ।

ਆਪਣੇ ਬੱਚੇ ਦੇ ਅਧਿਆਪਕ ਨੂੰ ਆਪਣੇ ਬੱਚੇ ਨੂੰ ਲੈ ਜਾਣ ਵਾਲੇ ਅਧਿਕਾਰਤ ਵਿਅਕਤੀ ਬਾਰੇ ਜਾਣਕਾਰੀ ਜ਼ਰੂਰ ਦਿਉ। ਸਾਨੂੰ ਦਿਨ ਦੇ ਅਖੀਰ ਦੀ ਸਮਾਂ ਸਾਰਣੀ ਬਦਲਣ ਲਈ ਮਾਪਿਆਂ/ਸਰਪ੍ਰਸਤਾਂ ਦੀ ਮਨਜ਼ੂਰੀ ਚਾਹੀਦੀ ਹੋਵੇਗੀ। ਜੇਕਰ ਕੁਝ ਬਦਲਦਾ ਹੈ ਤਾਂ ਸਾਨੂੰ ਜਲਦ ਤੋਂ ਜਲਦ ਜਾਣਕਾਰੀ ਦਿਉ।

ਘਰ ਲਿਜਾਣ ਦੀ ਸਮਾਂ ਸੂਚੀ ਵਿੱਚ ਬਦਲਾਅ:

ਬੱਸ ਰਾਹੀਂ ਜਾ ਆਪ ਘਰ ਲਿਜਾਣ ਦੀ ਸਮਾਂ ਸੂਚੀ ਵਿੱਚ ਬਦਲਾਅ ਬਾਰੇ ਤਿੰਨ ਵਜੇ ਤੋਂ ਪਹਿਲਾਂ ਦਫ਼ਤਰ ਨੂੰ ਫੋਨ ਰਾਹੀਂ ਜਾਂ ecole.templeton@7oaks.org 'ਤੇ ਈਮੇਲ ਰਾਹੀਂ ਇਤਲਾਹ ਦੇ ਦਿਉ।

ਜੇਕਰ ਮਾਪੇ/ਸਰਪ੍ਰਸਤ ਆਪਣੇ ਬੱਚੇ ਨੂੰ ਛੁੱਟੀ ਦੇ ਸਮੇਂ ਤੋਂ ਪਹਿਲਾਂ ਲਿਜਾ ਰਹੇ ਹਨ ਤਾਂ ਉਨ੍ਹਾਂ ਨੂੰ ਬੇਨਤੀ ਹੈ ਕਿ ਉਹ ਬੱਚਿਆਂ ਨੂੰ ਦਫ਼ਤਰ 'ਚੋਂ ਲੈ ਕੇ ਜਾਣ ਨਾ ਕਿ ਜਮਾਤੀ ਕਮਰੇ 'ਚੋਂ। ਦਫ਼ਤਰ ਪਹੁੰਚਣ ਉਪਰੰਤ ਸਾਡਾ ਇੱਕ ਸਕੱਤਰ ਤੁਹਾਡੇ ਬੱਚੇ ਦੇ ਜਮਾਤੀ ਕਮਰੇ ਨਾਲ ਸੰਪਰਕ ਕਰੇਗਾ ਤੇ ਬੱਚੇ ਨੂੰ ਦਫ਼ਤਰ ਵਿੱਚ ਲਿਆਂਦਾ ਜਾਵੇਗਾ।



2023-2024 ਸਕੂਲ ਸਟਾਫ਼

ਪ੍ਰਬੰਧਕ/ਮੁੱਖ-ਅਧਿਆਪਕ

ਲੀਐਨਾ ਲੇਵੈਨ (ਮੁੱਖ ਅਧਿਆਪਕ)

ਐਂਜਲੀਕ ਖਾਨ (ਉੱਪ-ਮੁੱਖ ਅਧਿਆਪਕ)

ਅਧਿਆਪਕ:

ਲੂਸੀਐਨ ਗਿਰੁਆਰਡ-ਬੋਗਾਰਟ (ਕਿੰਡਰਗਾਰਟਨ – ਕਮਰਾ ਨੰਬਰ 100)

ਜਿਨੈੱਟ ਮੈਂਟੇਲੀਨੇ (ਕਿੰਡਰਗਾਰਟਨ – ਕਮਰਾ ਨੰਬਰ 102)

ਅਡੋਉ ਐਟਾ (ਪਹਿਲਾ ਸਾਲ – ਕਮਰਾ ਨੰਬਰ 107)

ਹੈਨਾ ਬੇਲੀਸੇ (ਪਹਿਲਾ ਸਾਲ – ਕਮਰਾ ਨੰਬਰ 108)

ਕੈਥਲੀਨ ਕੈਲੀ (ਪਹਿਲਾ ਸਾਲ – ਕਮਰਾ ਨੰਬਰ 110)

ਰਿਬੈੱਕਾ ਜੈਨਸਨ (ਪਹਿਲਾ/ਦੂਜਾ ਸਾਲ – ਕਮਰਾ 106)

ਕਰਸਟੀਨ ਰੀਸ (ਪਹਿਲਾ/ਦੂਜਾ ਸਾਲ – ਕਮਰਾ 111)

ਐਨਿਕ ਬੋਰਡਉ/ਕੁਆਡੀਉ ਲੀਂਗ (ਦੂਜਾ ਸਾਲ – ਕਮਰਾ 109)

ਮ੍ਰਬਾਏ ਡਿਆਏ (ਦੂਜਾ ਸਾਲ – ਕਮਰਾ 209)

ਸੂਜੀ ਨੂਇ (ਦੂਜਾ ਸਾਲ – ਕਮਰਾ 211)

ਪਾਮੇਲਾ ਜੈਕਿੰਸਨ (ਤੀਜਾ ਸਾਲ – ਕਮਰਾ 206)

ਚਾਰਲੀਨ ਹੇ (ਤੀਜਾ ਸਾਲ – ਕਮਰਾ 207)

ਕਾਇਲਾ ਟ੍ਰੈਟਿਐਕ (ਤੀਜਾ ਸਾਲ – ਕਮਰਾ 208)

ਐਰਿਕਾ ਟੈਟ੍ਰੈਲਟ (ਤੀਜਾ/ਚੌਥਾ ਸਾਲ – ਕਮਰਾ 105)

ਬੁੱਕ ਲੈਂਗੇ (ਤੀਜਾ/ਚੌਥਾ ਸਾਲ – ਕਮਰਾ 204)
ਤਿਹੋਮੀਰਾ ਚਿਰਪੈਨਲਿਏਵਾ (ਚੌਥਾ ਸਾਲ – ਕਮਰਾ 201)
ਕਿੰਮ ਪਾਜ਼ (ਚੌਥਾ/ਪੰਜਵਾਂ ਸਾਲ – ਕਮਰਾ 205)
ਐਂਡ੍ਰੀਊ ਰਿੱਡ (ਪੰਜਵਾਂ ਸਾਲ – ਕਮਰਾ 202)
ਆਰਲੀ ਹਾਰਨੈੱਟ (ਪੰਜਵਾਂ ਸਾਲ – ਕਮਰਾ 203)

ਸਿਖਲਾਈ ਅਧੀਨ ਅਧਿਆਪਕ:

ਟੇਲਰ ਗੈਰੀਲੁਕ

ਮਾਹਰ:

ਡਾਰਸੀ ਡਿਊਇਟ (ਸਰੀਰਕ ਸਿੱਖਿਆ)
ਕ੍ਰਿਸ ਸਾਰਜੈਂਟ (ਸਰੀਰਕ ਸਿੱਖਿਆ)
ਐਨਾਬੈਲੇ ਡ੍ਰਾਜੀਕੈਵਿਕ (ਸੰਗੀਤ)
ਲੀਸਾ ਵੈਂਟਸ (ਸੰਗੀਤ - ਪਹਿਲੇ, ਤੀਜੇ ਤੇ ਪੰਜਵੇਂ ਦਿਨ)

ਸਿੱਖਿਆ ਸਹਿਯੋਗੀ ਅਧਿਆਪਕ:

ਕੈਰੀਨ ਕੇਲ (ਸਹਿਯੋਗੀ)
ਮੈਲੀਸਾ ਫ੍ਰਾਂਸਿਸ (ਸਹਿਯੋਗੀ)
ਮੈਗਨ ਬ੍ਰੈਂਟ (ਮੱਧ ਸਹਿਯੋਗੀ)
ਜੈਨੀਫਰ ਡੈਵਨਪੋਰਟ (ਮੱਧ ਸਹਿਯੋਗੀ)
ਟੈਰਾ ਕਰਟਜ਼ (ਮੱਧ ਸਹਿਯੋਗੀ)

ਲਾਇਬ੍ਰੇਰੀ ਤਕਨੀਕੀ ਮਾਹਰ:

ਥਰੀਸਾ ਲੋਪੇਜ਼

ਸਕੱਤਰ:

ਵਨੈੱਸਾ ਬੇਗੈਨ (ਵਿਦਿਆਰਥੀਆਂ ਲਈ)
ਮੇਨੀਕ ਡੇਹੋਜ਼ੀਏ (ਵਿੱਤੀ ਮਾਮਲਿਆਂ ਲਈ)

ਸਿੱਖਿਆ ਸਹਾਇਕ:

ਅਲਫਾਨੀ ਆਲੀਮਾਸੀ

ਡੈਸਟਿਨੀ ਪੈਟ੍ਰਿਕ

ਏਮੀਨ ਬੋਲਹਾਊਟ

ਮੈਲਨੀ ਕਾਬਲਾਨ

ਨਿਕੋਲ ਡਾਉਹਾਨ

ਨੋਰੈਮੀ ਪੌਰਟਿੱਲੋ

ਇਲਾਕਾਈ ਕੋਆਰਡੀਨੇਟਰ:

ਵੈਰੋਨਿਕਾ ਥਿਫਾਲਟ

ਦਰਬਾਨ/ਨਿਰਹਾਨ:

ਸਕੋਟ ਗ੍ਰੀਨ (ਟੀਮ ਲੀਡਰ)

ਫ੍ਰੈਡੀ ਡੇਲਾ ਕਰੂਜ਼

ਮਾਰਵਿਨ ਡੈਗਡੈਗਨ

ਸਿਹਤ ਸੰਬੰਧੀ ਸਮੱਸਿਆਵਾਂ

ਜੇਕਰ ਤੁਹਾਡੇ ਬੱਚੇ ਨੂੰ ਕੋਈ ਘਾਤਕ ਐਲਰਜੀ ਹੈ, ਐਲਰਜੀ ਨਾਲ ਸੰਬੰਧਤ ਐਪੀਪਨ ਦਵਾਈ ਲੈਣੀ ਪੈਂਦੀ ਹੈ, ਲਹੂ ਵਗਣ ਸੰਬੰਧੀ ਕੋਈ ਸਮੱਸਿਆ ਹੈ, ਸ਼ੂਗਰ ਹੈ, ਦਿਲ ਨਾਲ ਸੰਬੰਧਤ ਰੋਗ ਹੈ, ਦਿਮਾਗ ਨਾਲ ਸੰਬੰਧਤ ਰੋਗ ਹੈ ਜਾਂ ਕੋਈ ਵੀ ਵੱਡਾ ਰੋਗ ਹੈ ਤਾਂ:

- ਕਿਰਪਾ ਕਰਕੇ ਦਫ਼ਤਰ ਨੂੰ ਜਾਣਕਾਰੀ ਦਿੱਤੀ ਜਾਵੇ ਤੇ ਅਗਲੇਰੀ ਪ੍ਰਕਿਰਿਆ ਸੰਬੰਧੀ ਅਸੀਂ ਤੁਹਾਡੀ ਮਦਦ ਕਰਾਂਗੇ।
- ਤੁਹਾਨੂੰ ਇੱਕ ਫਾਰਮ ਭਰਨ ਨੂੰ ਕਿਹਾ ਜਾਵੇਗਾ ਤੇ ਸਾਡੀ ਸ਼ਾਖਾ ਵਿੱਚ ਕਾਰਜਸ਼ੀਲ ਨਰਸ ਦੁਆਰਾ ਇੱਕ ਸਿਹਤ ਯੋਜਨਾ ਪ੍ਰਦਾਨ ਕੀਤੀ ਜਾਵੇਗੀ। ਇਸ ਤਰ੍ਹਾਂ ਤੁਹਾਡੇ ਬੱਚੇ ਦੀ ਸਹੀ ਦੇਖਭਾਲ ਕਰਨ ਵਿੱਚ ਸਾਨੂੰ ਮਦਦ ਮਿਲੇਗੀ।

ਸਕੂਲ ਵਿੱਚ ਦਵਾਈਆਂ

ਅਸੀਂ ਇਹ ਸਮਝਦੇ ਹਾਂ ਕਿ ਕਈ ਵਾਰ ਬੱਚੇ ਨੂੰ ਦੱਸੀ ਗਈ ਦਵਾਈ ਉਹਨੂੰ ਸਕੂਲ ਵਿੱਚ ਲੈਣੀ ਪੈ ਸਕਦੀ ਹੈ। ਜੇਕਰ ਤੁਹਾਡੇ ਬੱਚੇ ਨੂੰ ਸਕੂਲ ਵਿੱਚ ਦਵਾਈ ਦੀ ਲੋੜ ਹੈ ਤਾਂ:

- ਉਹ ਦਵਾਈ ਮਾਪਿਆਂ ਜਾਂ ਇੱਕ ਜ਼ਿੰਮੇਵਾਰ ਬਾਲਗ ਰਾਹੀਂ ਹੀ ਦਫ਼ਤਰ ਵਿੱਚ ਪਹੁੰਚਾਈ ਜਾਵੇ।
- ਅਸੀਂ ਚਾਹੁੰਦੇ ਹਾਂ ਕਿ ਦਵਾਈ ਉਸਦੇ ਅਸਲੀ ਕੰਟੇਨਰ ਵਿੱਚ ਹੀ ਹੋਵੇ।
- ਇੱਕ ਮਨਜ਼ੂਰੀ ਫਾਰਮ ਭਰਿਆ ਜਾਵੇ। ਇਹ ਫਾਰਮ ਸਾਡੇ ਸਕੂਲ ਦੀ ਵੈੱਬਸਾਈਟ 'ਤੇ ਮੌਜੂਦ ਹਨ।
- ਅਸੀਂ ਚਾਹੁੰਦੇ ਹਾਂ ਕਿ ਕਾਊਂਟਰ ਤੋਂ ਲਈ ਜਾ ਸਕਣ ਵਾਲੀ ਦਵਾਈ (ਟਾਈਲਾਨੋਲ, ਬੈਨਾਡ੍ਰਿਲ) 'ਤੇ ਫਾਰਮੇਸੀ ਦੁਆਰਾ ਲਾਇਆ ਲੇਬਲ ਹੋਵੇ।

ਅਸੀਂ ਬੇਨਤੀ ਕਰਦੇ ਹਾਂ ਕਿ ਸਕੂਲ ਲਿਆਂਦੀਆਂ ਗਈਆਂ ਸਭ ਦਵਾਈਆਂ ਦਫ਼ਤਰ ਵਿੱਚ ਰੱਖੀਆਂ ਜਾਣ। ਇਸ ਵਿੱਚ ਦਮੇ ਦੀਆਂ ਨਿਰਧਾਰਤ ਦਵਾਈਆਂ ਵੀ ਸ਼ਾਮਲ ਹਨ।

ਜੇਕਰ ਤੁਹਾਡੇ ਬੱਚੇ ਨੂੰ ਐਨਾਫਾਈਲੈਕਸਿਸ ਕਰਕੇ ਐਪੀਪੈੱਨ ਲੈਣ ਦੀ ਹਿਦਾਇਤ ਹੈ ਤਾਂ ਐਪੀਪੈੱਨ:

- ਨਿੱਕੇ ਬੈਗ ਵਿੱਚ ਰੱਖੀ ਜਾਵੇ ਤੇ ਤੁਹਾਡੇ ਬੱਚੇ ਨਾਲ ਹੀ ਰਹੇ ਜਾਂ
- ਮੁੱਖ ਦਫ਼ਤਰ ਵਿੱਚ ਰੱਖੀ ਜਾਵੇ ਜਾਂ
- ਨਿੱਕੇ ਬੈਗ ਵਿੱਚ ਰੱਖੀ ਜਾਵੇ ਤੇ ਇੱਕ ਵਾਧੂ ਐਪੀਪੈੱਨ ਦਫ਼ਤਰ ਵਿੱਚ ਰੱਖੀ ਜਾਵੇ

ਇਕੱਠੇ ਕੰਮ ਕਰਨਾ ਸੁਰੱਖਿਅਤ ਸਿਹਤ ਪ੍ਰਕਿਰਿਆਵਾਂ ਨੂੰ ਨਿਰਧਾਰਤ ਕਰੇਗਾ।

ਹੋਰ ਜ਼ਰੂਰੀ ਜਾਣਕਾਰੀ

ਖੁਰਾਕ ਲਈ ਅੰਤਰਾਲ



ਇਹ ਉਹ ਸਮਾਂ ਹੈ ਜਦੋਂ ਅਸੀਂ ਆਪਣੇ ਸਰੀਰ ਨੂੰ ਖੁਰਾਕ ਦਿੰਦੇ ਹਾਂ ਤੇ ਹੋਰ ਗਤੀਵਿਧੀਆਂ ਤੋਂ ਛੁੱਟੀ ਲੈਂਦੇ ਹਾਂ।

ਏਕੋਲ ਟੈਪਲਟਨ ਵਿਖੇ ਦੇ ਅੰਤਰਾਲ ਨਿਸ਼ਚਿਤ ਹਨ। ਬੱਚੇ ਆਪਣੇ ਜਮਾਤੀ ਕਮਰਿਆਂ ਵਿੱਚ ਭੋਜਨ ਕਰਦੇ ਹਨ।

ਅਸੀਂ ਬੇਨਤੀ ਕਰਦੇ ਹਾਂ ਕਿ ਵੱਧ ਤੋਂ ਵੱਧ ਪੌਸ਼ਟਿਕ ਭੋਜਨ ਭੇਜਿਆ ਜਾਵੇ। ਠੰਢਾ ਪੌਪ ਬਿਲਕੁਲ ਨਾ ਭੇਜਿਆ ਜਾਵੇ ਤੇ ਖੰਡ ਨਾਲ ਲਬਰੇਜ਼ ਵਿਅੰਜਨਾ ਤੋਂ ਪਰਹੇਜ਼ ਕੀਤਾ ਜਾਵੇ। ਜੇਕਰ ਗਰਮ ਭੋਜਨ ਭੇਜਣਾ ਚਾਹੁੰਦੇ ਹੋ ਤਾਂ ਥਰਮਸ ਵਿੱਚ ਭੇਜਿਆ ਜਾਵੇ ਕਿਉਂਕਿ ਭੋਜਨ ਤੱਤਾ ਕਰਨ ਲਈ ਮਾਈਕ੍ਰੋਵੇਵ ਉੱਪਲੱਬਧ ਨਹੀਂ ਹਨ।

ਅਸੀਂ ਵਾਤਾਵਰਨ ਦੇ ਅਨੁਕੂਲ ਭੋਜਨ ਭੇਜਣ ਦੀ ਬੇਨਤੀ ਕਰਦੇ ਹਾਂ। ਰਹਿੰਦ ਖੁੰਹਦ ਤੇ ਧਰਤੀ 'ਤੇ ਇਸ ਦਾ ਪ੍ਰਭਾਵ ਘਟਾਉਣ ਲਈ ਦੁਬਾਰਾ ਵਰਤੋਂ ਵਿੱਚ ਲਿਆਂਦੇ ਜਾ ਸਕਣ ਵਾਲੇ ਭਾਂਡੇ ਵਰਤੇ ਜਾਣ। ਕਿਰਪਾ ਕਰਕੇ ਲੋੜ ਮੁਤਾਬਕ ਚਮਚੇ ਤੇ ਕਾਂਟੇ ਵੀ ਭੇਜੋ।

ਅਸੀਂ ਮੂੰਗਫਲੀ ਤੇ ਹੋਰ ਗਿਰੀਆਂ ਪ੍ਰਤੀ ਸੁਚੇਤ ਸਕੂਲ ਹਾਂ!

ਸਾਨੂੰ ਪਤਾ ਹੈ ਕਿ ਸਾਡੇ ਕੁਝ ਵਿਦਿਆਰਥੀ ਤੇ ਸਟਾਫ਼ ਮੈਂਬਰ ਜਿਨ੍ਹਾਂ ਨੂੰ ਮੂੰਗਫਲੀ ਤੇ ਹੋਰ ਗਿਰੀਆਂ ਤੋਂ ਘਾਤਕ ਐਲਰਜੀ ਹੋ ਸਕਦੀ ਹੈ। ਅਸੀਂ ਮੂੰਗਫਲੀ ਤੇ ਹੋਰ ਗਿਰੀਆਂ ਪ੍ਰਤੀ ਸੁਚੇਤ ਸਕੂਲ ਹਾਂ। ਅਸੀਂ ਬੇਨਤੀ ਕਰਦੇ ਹਾਂ ਕਿ ਭੋਜਨ ਦੇ ਪੈਕਟਾਂ ਉੱਤੇ ਲਿਖੀਆਂ ਹਿਦਾਇਤਾਂ ਨੂੰ ਧਿਆਨ ਨਾਲ ਪੜ੍ਹਿਆ ਜਾਵੇ ਤੇ ਉਹ ਭੋਜਨ ਜਿਸ ਵਿੱਚ ਮੂੰਗਫਲੀ ਤੇ ਹੋਰ ਗਿਰੀਆਂ ਹੋਣ, ਨੂੰ ਸਕੂਲ ਨਾ ਭੇਜਿਆ ਜਾਵੇ।



ਅੱਧੀ ਛੁੱਟੀ ਦੌਰਾਨ ਅੰਦਰ ਰਹਿਣਾ

ਜਦੋਂ ਹਵਾ ਨਾਲ ਤਾਪਮਾਨ ਮਨਫ਼ੀ 27 ਡਿਗਰੀ ਹੋਵੇ, ਜਾਂ ਤੇਜ਼ ਮੀਂਹ ਪੈ ਰਿਹਾ ਹੋਵੇ, ਅਸੀਂ ਬੱਚਿਆਂ ਨੂੰ ਅੱਧੀ ਛੁੱਟੀ ਵੇਲੇ ਅੰਦਰ ਹੀ ਰੱਖਦੇ ਹਾਂ। ਅਸੀਂ ਇਨਵਾਇਰਨਮੈਂਟ ਕੈਨੇਡਾ ਵੈੱਬਸਾਈਟ ਰਾਹੀਂ ਤਾਪਮਾਨ ਦਾ ਹਿਸਾਬ ਰੱਖਦੇ ਹਾਂ ਤੇ ਅਸੀਂ 'ਦ ਫੋਰਕਸ' ਦੇ ਮੌਸਮ ਦੇ ਹਾਲਾਤ 'ਤੇ ਵੀ ਨਜ਼ਰ ਰੱਖਦੇ ਹਾਂ। ਨਹੀਂ ਤਾਂ, ਬੱਚਿਆਂ ਤੋਂ ਬਾਹਰ ਖੇਡਣ ਦੀ ਆਸ ਕੀਤੀ ਜਾਂਦੀ ਹੈ ਤੇ ਉਨ੍ਹਾਂ ਨੂੰ ਮੌਸਮ ਦੇ ਹਿਸਾਬ ਨਾਲ ਕੱਪੜੇ (ਟੋਪੀਆਂ, ਦਸਤਾਨੇ, ਗਰਮ ਬੂਟ, ਸਨੋਅ ਪੈਂਟਾਂ ਆਦਿ) ਪਾਉਣ ਲਈ ਕਿਹਾ ਜਾਂਦਾ ਹੈ।

ਇਹ ਹਾਲਾਤ ਦਿਨ ਵਿੱਚ ਕਈ ਵਾਰ ਬਦਲ ਸਕਦੇ ਹਨ। ਕਿਰਪਾ ਕਰਕੇ ਇਹ ਅਨੁਮਾਨ ਨਾ ਲਾਇਆ ਜਾਵੇ ਕਿ ਜੇਕਰ ਸਵੇਰੇ ਠੰਢ ਹੈ ਤਾਂ ਅਸੀਂ ਸਾਰਾ ਦਿਨ ਅੰਦਰ ਹੀ ਰਹਾਂਗੇ। ਸਾਡੇ ਕੋਲੋਂ ਜਿੰਨਾਂ ਬਾਹਰ ਜਾ ਹੋ ਸਕਦਾ ਹੈ, ਅਸੀਂ ਉਨ੍ਹਾਂ ਜਾਂਦੇ ਹਾਂ। ਭਾਵੇਂ ਬੱਚਿਆਂ ਮਾਮੂਲੀ ਬਿਮਾਰ ਹੋਣ (ਜਿਵੇਂ ਕਿ ਨੱਕ 'ਚੋਂ ਪਾਣੀ ਵਗ ਰਿਹਾ ਹੋਵੇ), ਤਾਂ ਵੀ ਉਨ੍ਹਾਂ ਨੂੰ ਤਾਜ਼ੀ ਹਵਾ ਨਾਲ ਲਾਭ ਪਹੁੰਚਦਾ ਹੈ। ਸਿੱਧੀ ਜਿਹੀ ਗੱਲ ਹੈ ਕਿ ਜੇਕਰ ਬੱਚਾ ਸਕੂਲ ਆਉਣ ਦੇ ਯੋਗ ਹੈ, ਤਾਂ ਉਹ ਸਭ ਗਤੀਵਿਧੀਆਂ ਵਿੱਚ ਹਿੱਸਾ ਲੈਣ ਦੇ ਯੋਗ ਵੀ ਹੈ।

ਗੁਆਚੀਆਂ ਤੇ ਲੱਭੀਆਂ ਚੀਜ਼ਾਂ

ਕੁਝ ਸਮਾਂ ਪਾ ਕੇ ਇਕੱਠੀਆਂ ਹੋਈਆਂ ਗੁਆਚੀਆਂ ਤੇ ਲੱਭੀਆਂ ਚੀਜ਼ਾਂ ਦੀ ਗਿਣਤੀ ਘਟਾਉਣ ਲਈ ਤੁਹਾਨੂੰ ਇਹ ਬੇਨਤੀ ਕੀਤੀ ਜਾਂਦੀ ਹੈ ਕਿ ਪਾਣੀ ਵਾਲੀਆਂ ਬੋਤਲਾਂ, ਜੈਕਟਾਂ, ਟੋਪੀਆਂ, ਦਸਤਾਨੇ, ਸਨੋਅ ਪੈਂਟਾਂ ਤੇ ਬੂਟਾਂ ਦੇ ਉੱਤੇ ਵਿਦਿਆਰਥੀ ਦਾ ਨਾਂ ਲਿਖ ਦਿੱਤਾ ਜਾਵੇ। ਇਸ ਤਰ੍ਹਾਂ ਕਰਨ 'ਤੇ ਅਸੀਂ ਆਮ ਤੌਰ 'ਤੇ ਉਹ ਚੀਜ਼ਾਂ ਤੁਹਾਡੇ ਬੱਚੇ ਨੂੰ ਨਾਲ ਦੀ ਨਾਲ ਮੋੜਨ ਦੇ ਯੋਗ ਹੁੰਦੇ ਹਾਂ।

ਗੁਆਚੀਆਂ ਤੇ ਲੱਭੀਆਂ ਚੀਜ਼ਾਂ ਫੇਇਰ ਵਿੱਚ ਪਈਆਂ ਹੁੰਦੀਆਂ ਹਨ। ਜਿਹੜੀਆਂ ਚੀਜ਼ਾਂ ਟਰਮ (ਦਸੰਬਰ, ਮਾਰਚ ਤੇ ਜੂਨ) ਦੀ ਸਮਾਪਤੀ ਤੱਕ ਲਾਵਾਰਿਸ ਰਹਿ ਜਾਣਗੀਆਂ, ਉਹ ਦਾਨ ਕਰ ਦਿੱਤੀਆਂ ਜਾਣਗੀਆਂ।

ਪ੍ਰੀਸਕੂਲ ਪ੍ਰੋਗਰਾਮ



ਸੈਵਨ ਓਕਸ ਸਕੂਲ ਡਿਵੀਜ਼ਨ ਵਿੱਚ ਰਹਿਣ ਵਾਲੇ ਪਰਿਵਾਰਾਂ ਦੇ 0-5 ਸਾਲ ਦੇ ਬੱਚਿਆਂ ਲਈ ਸਾਡੇ ਸਕੂਲ ਵਿੱਚ ਮਾਪੇ-ਵਿਦਿਆਰਥੀ ਪ੍ਰੀਸਕੂਲ ਪ੍ਰੋਗਰਾਮ ਬਿਲਕੁਲ ਮੁਫਤ ਵਿੱਚ ਮੁਹੱਈਆ ਕਰਵਾਇਆ ਜਾਂਦਾ ਹੈ। ਜ਼ਿਆਦਾ ਜਾਣਕਾਰੀ ਲਈ ਸਾਡੇ ਸਕੂਲ ਦੀ ਵੈੱਬਸਾਈਟ ਵੇਖੋ।

ਦਿਸ਼ਾ-ਨਿਰਦੇਸ਼ ਤੇ ਪ੍ਰਕਿਰਿਆਵਾਂ



ਬੱਸਾਂ

ਬੱਸ ਦੀਆਂ ਸੇਵਾਵਾਂ ਲਈ ਅਰਜ਼ੀਆਂ ਲੋੜੀਂਦੀਆਂ ਹਨ ਤੇ ਕੁਝ ਪਾਬੰਦੀਆਂ ਵੀ ਲਾਗੂ ਹਨ। ਜੇ ਬੱਚੇ ਬੱਸਾਂ ਰਾਹੀਂ ਸਕੂਲ ਜਾਂਦੇ ਹਨ ਉਨ੍ਹਾਂ ਤੋਂ ਹਰ ਵੇਲੇ ਸੁਰੱਖਿਅਤ ਤੇ ਮੁਨਾਸਿਬ ਵਿਹਾਰ ਦੀ ਆਸ ਕੀਤੀ ਜਾਂਦੀ ਹੈ। ਬੱਸ ਦੀ ਸਵਾਰੀ ਇੱਕ ਵਿਸ਼ੇਸ਼ ਅਧਿਕਾਰ ਹੈ ਤੇ ਜੇਕਰ ਵਿਦਿਆਰਥੀ ਦੇ ਤੌਰ ਤਰੀਕੇ ਸੁਰੱਖਿਅਤ ਨਹੀਂ ਪਾਏ ਜਾਂਦੇ ਤਾਂ ਇਹ ਅਧਿਕਾਰ ਖੁੱਸ ਵੀ ਸਕਦਾ ਹੈ।

ਸਾਲ ਵਿੱਚ ਦੋ ਵਾਰ ਸਭ ਵਿਦਿਆਰਥੀ ਬੱਸ ਨਿਕਾਸੀ ਵਿਧੀਆਂ ਵਿੱਚ ਹਿੱਸਾ ਲੈਂਦੇ ਹਨ।

ਜੇਕਰ ਦਿਨ ਦੇ ਅੰਤ ਤੱਕ ਬੱਸ ਦੀ ਸਮਾਂ ਸਾਰਣੀ ਵਿੱਚ ਕੁਝ ਤਬਦੀਲੀ ਆਉਂਦੀ ਹੈ ਤਾਂ 3 ਵਜੇ ਤੋਂ ਪਹਿਲਾਂ ਫੋਨ ਜਾਂ

ecole.templeton@7oaks.org 'ਤੇ ਈਮੇਲ ਰਾਹੀਂ ਸਕੂਲ ਨੂੰ ਸੂਚਨਾ ਦੇ ਦਿੱਤੀ ਜਾਵੇ।

ਖਰਾਬ ਮੌਸਮ

ਸਿਆਲ ਦੇ ਮਹੀਨਿਆਂ ਵਿੱਚ ਮੌਸਮ ਦੀ ਖਰਾਬੀ ਜਾਂ ਸੜਕਾਂ ਦੇ ਹਾਲਾਤ ਕਰਕੇ ਆਵਾਜਾਈ ਦੀਆਂ ਸੇਵਾਵਾਂ ਰੱਦ ਹੋ ਸਕਦੀਆਂ ਹਨ। ਜੇ ਇਨਵਾਇਰਨਮੈਂਟ ਕੈਨੇਡਾ ਮੁਤਾਬਕ 'ਦ ਫੋਰਕਸ' ਦਾ ਤਾਪਮਾਨ (6:00 ਵਜੇ ਤੱਕ) ਮਨਫੀ 45 ਡਿਗਰੀ ਜਾਂ ਇਸ ਤੋਂ ਹੇਠਾਂ ਡਿੱਗਦਾ ਹੈ ਤਾਂ ਬੱਸਾਂ ਨਹੀਂ ਚੱਲਣਗੀਆਂ। ਬੱਚਿਆਂ ਨੂੰ ਸਕੂਲ ਛੱਡਣ ਤੇ ਵਾਪਸ ਘਰ ਲੈ ਕੇ ਜਾਣ ਦਾ ਇੰਤਜ਼ਾਮ ਕਰਨ ਦੀ ਦੀ ਜ਼ਿੰਮੇਵਾਰੀ ਮਾਪਿਆਂ ਦੀ ਹੋਵੇਗੀ। ਜੇਕਰ ਤੁਹਾਨੂੰ ਲੱਗਦਾ ਹੈ ਕਿ ਮੌਸਮ ਦੀ ਖਰਾਬੀ ਕਾਰਨ ਬੱਸਾਂ ਰੱਦ ਹੋ ਸਕਦੀਆਂ ਹਨ ਤਾਂ ਰੇਡੀਉ 'ਤੇ ਸੀਜੇਓਬੀ 680 ਜਾਂ ਸੀਬੀਸੀ 990 ਸੁਣੋ ਜਾਣ।

ਨੋਟ ਕਰੋ ਕਿ ਜੇਕਰ ਸਵੇਰੇ ਬੱਸਾਂ ਨਹੀਂ ਚੱਲ ਰਹੀਆਂ ਹੋਣਗੀਆਂ ਤਾਂ ਸਕੂਲ ਮੁੱਕਣ ਉਪਰੰਤ ਵੀ ਬੱਸਾਂ ਨਹੀਂ ਚੱਲਣਗੀਆਂ।

ਸੁਰੱਖਿਆ ਤੇ ਐਮਰਜੈਂਸੀ ਵਿਧੀਆਂ

ਵੱਖ ਵੱਖ ਤਰ੍ਹਾਂ ਦੀ ਐਮਰਜੈਂਸੀ ਦੇ ਹਾਲਾਤ ਵਿੱਚ ਕੁਝ ਸੁਰੱਖਿਆ ਦੀਆਂ ਯੋਜਨਾਵਾਂ ਬਣਾਈਆਂ ਗਈਆਂ ਹਨ ਤੇ ਅਸੀਂ ਚਾਹੁੰਦੇ ਹਾਂ ਕਿ ਕਿਸੇ ਵੀ ਤਰ੍ਹਾਂ ਦੇ ਅਣਸੁਖਾਵੇਂ ਹਾਲਾਤ ਵਿੱਚ ਸਭ ਤਿਆਰ ਰਹਿਣ ਤੇ ਆਤਮਵਿਸ਼ਵਾਸ ਰੱਖਣ।

ਹਰ ਸਾਲ ਅਸੀਂ 10 ਫਾਇਰ ਡ੍ਰਿੱਲਾਂ ਤੇ 2 ਲੈਕਡਾਊਨ ਡ੍ਰਿੱਲਾਂ ਦਾ ਪ੍ਰਬੰਧ ਕਰਦੇ ਹਾਂ। ਲੈਕਡਾਊਨ ਡ੍ਰਿੱਲ ਕਰਵਾਉਣ ਉਪਰੰਤ ਪਰਿਵਾਰਾਂ ਨੂੰ ਸੂਚਨਾ ਦਿੱਤੀ ਜਾਵੇਗੀ ਤਾਂ ਜੋ ਤੁਸੀਂ ਵੀ ਆਪਣੇ ਬੱਚੇ ਨਾਲ ਸੰਭਾਵੀ ਅਣਸੁਖਾਵੇਂ ਹਾਲਾਤ ਬਾਰੇ ਗੱਲ ਕਰ ਸਕੋ।

ਜੇਕਰ ਕਦੇ ਸਾਨੂੰ ਸਕੂਲ ਤੇ ਸਕੂਲ ਦੇ ਮੈਦਾਨ ਖਾਲੀ ਕਰਨੇ ਪੈਂਦੇ ਹਨ ਤਾਂ ਅਸੀਂ ਐਂਬਰ ਟ੍ਰੇਲਜ਼ ਕਮਿਊਨਿਟੀ ਸਕੂਲ ਵਿਖੇ ਜਾਵਾਂਗੇ। ਉੱਥੇ ਪਹੁੰਚਣ ਤੋਂ ਬਾਅਦ ਸਭ ਪਰਿਵਾਰਾਂ ਨਾਲ ਸੰਪਰਕ ਕੀਤਾ ਜਾਵੇਗਾ।

ਜ਼ਰੂਰੀ ਤਰੀਕਾਂ – 2023-2024

ਛੁੱਟੀਆਂ ਤੇ ਹੋਰ ਜ਼ਰੂਰੀ ਤਰੀਕਾਂ ਦੀ ਸੂਚੀ ਹੇਠ ਦਿੱਤੀ ਹੈ। ਹੋਰ ਗਤੀਵਿਧੀਆਂ ਦਾ ਕੈਲੰਡਰ ਸਕੂਲ ਦੀ ਵੈੱਬਸਾਈਟ 'ਤੇ ਉਪਲੱਬਧ ਹੈ।

(ਨੋਟ ਕਰੋ - ਤਰੀਕਾਂ ਬਦਲ ਸਕਦੀਆਂ ਹਨ)

5 ਤੇ 6 ਸਤੰਬਰ: ਜਾਣ ਪਛਾਣ

3 ਅਕਤੂਬਰ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

9 ਅਕਤੂਬਰ: ਥੈਕਸਗਿਵਿੰਗ ਦਿਵਸ (ਛੁੱਟੀ)

12 ਅਕਤੂਬਰ: ਤਸਵੀਰਾਂ

20 ਅਕਤੂਬਰ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

1 ਨਵੰਬਰ: ਡਿਵੀਜ਼ਨਲ ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

3 ਨਵੰਬਰ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

22 ਨਵੰਬਰ: ਬੁਲੇਟਿਨ/ਰਿਪੋਰਟ ਕਾਰਡ ਪੇਰੈਂਟ ਕਨੈਕਟ 'ਤੇ ਉਪਲੱਬਧ

24 ਨਵੰਬਰ: ਵਿਦਿਆਰਥੀ ਉਤਸਵ (ਛੁੱਟੀ)

29 ਨਵੰਬਰ: ਦੁਬਾਰਾ ਤਸਵੀਰਾਂ ਖਿੱਚਣੀਆਂ

25 ਦਸੰਬਰ ਤੋਂ 5 ਜਨਵਰੀ: ਸਿਆਲ ਦੀਆਂ ਛੁੱਟੀਆਂ

22 ਜਨਵਰੀ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

2 ਫਰਵਰੀ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

19 ਫਰਵਰੀ: ਲੂਈ ਰਿਆਲ ਦਿਵਸ (ਛੁੱਟੀ)

12 ਮਾਰਚ: ਬੁਲੇਟਿਨ/ਰਿਪੋਰਟ ਕਾਰਡ ਪੇਰੈਂਟ ਕਨੈਕਟ 'ਤੇ ਉਪਲੱਬਧ

15 ਮਾਰਚ: ਵਿਦਿਆਰਥੀ ਉਤਸਵ (ਛੁੱਟੀ)

25 ਮਾਰਚ ਤੋਂ 29 ਮਾਰਚ: ਬਸੰਤ ਰੁੱਤ ਦੀਆਂ ਛੁੱਟੀਆਂ

26 ਅਪ੍ਰੈਲ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

20 ਮਈ: ਵਿਕਟੋਰੀਆ ਦਿਵਸ (ਛੁੱਟੀ)

6 ਜੂਨ: ਡਿਵੀਜ਼ਨਲ ਰੰਗਾ ਰੰਗ ਉਤਸਵ

7 ਜੂਨ: ਪੇਸ਼ੇਵਰ ਵਿਕਾਸ ਦਿਵਸ (ਛੁੱਟੀ)

25 ਜੂਨ: ਪੰਜਵੀਂ ਜਮਾਤ ਦਾ ਵਿਦਾਇਗੀ ਉਤਸਵ (ਸਮਾਂ ਬਾਅਦ ਵਿੱਚ ਦੱਸਿਆ ਜਾਵੇਗਾ)



ਸਾਨੂੰ ਵਿਸ਼ਵਾਸ ਹੈ ਕਿ

ਈਕੋਲ ਟੈਂਪਲਟਨ ਵਿਖੇ, ਮਿਤੀਗੋਮਿਜ਼ (ਜੀਵਨ ਦੇ ਰੁੱਖ) ਵਾਂਗ,

(ਏਥੇ) ਹਰ ਕੋਈ ਸੰਬੰਧਿਤ ਹੈ;

ਹਮਦਰਦੀ ਨਾਲ, ਅਸੀਂ ਆਪਣੇ ਸੁੰਦਰ ਅਤੇ ਵਿਭਿੰਨ ਭਾਈਚਾਰਿਆਂ ਦਾ ਸੁਆਗਤ ਕਰਦੇ ਹਾਂ ਅਤੇ ਸਮਰਥਨ ਕਰਦੇ
ਹਾਂ,

ਸਾਨੂੰ ਫ੍ਰੈਂਚ ਵਜੋਂ ਰਹਿਣ ਅਤੇ ਫ੍ਰੈਂਚ ਵਿੱਚ ਸਿੱਖਣ 'ਤੇ ਮਾਣ ਹੈ;

ਉਨ੍ਹਾਂ ਦੇ ਕਮਰਕੱਸੇ ਦੇ ਧਾਗਿਆਂ ਵਾਂਗ, ਅਸੀਂ ਇਕੱਠੇ ਬੁਣੇ ਹੋਏ ਹਾਂ, ਨਤੀਜੇ ਵਜੋਂ ਅਸੀਂ ਮਜ਼ਬੂਤ ਹਾਂ;

ਸਾਡੀਆਂ ਜੜ੍ਹਾਂ ਵਿੱਚ ਸੱਚਾਈ ਅਤੇ ਮੇਲ-ਮਿਲਾਪ ਪ੍ਰਤੀ ਆਪਣੀ ਜ਼ਿੰਮੇਵਾਰੀ ਹੈ

ਅਸੀਂ ਇੱਕ ਚੰਗਾ ਜੀਵਨ ਬਤੀਤ ਕਰ ਰਹੇ ਹਾਂ

ਸਿੱਖ ਰਹੇ ਹਾਂ, ਪਿਆਰ ਅਤੇ ਹਿੰਮਤ ਨਾਲ